

हिन्दी प्रादेशिक समाचार

आकाशवाणी चंडीगढ़

(तिथि 11 अक्टूबर 2025, समय 18:10 (10 मिनट)

मुख्य समाचार:-

1. प्रधानमंत्री नरेंद्र मोदी ने कृषि से सम्बंधित 33 हजार करोड़ रुपए से अधिक लागत वाली ,पी एम धन - धान्य कृषि योजना और दलहन में आत्म निर्भरता मिशन का शुभारंभ किया।
- 2 .श्री मोदी ने कहा की ये दोनों योजनाए भारत के करोड़ों किसानो का भाग्य बदलने का काम करेंगी।
3. मुख्यमंत्री नायब सिंह सैनी ने कहा कि दोनों कृषि योजनाएं राष्ट्र की खाद्य सुरक्षा सुनिश्चित करने और किसानो की आय बढ़ाने के प्रधानमंत्री नरेंद्र मोदी के संकल्प का प्रतिक है।
4. कृषि मंत्री शिवराज सिंह चौहान ने कहा -- नयी पीढ़ी के जी एस टी सुधारो में सरकार ने कृषि उपकरणों पर जी एस टी कम करके किसानो को रहत प्रदान की है।
5. हरियाणा में कल से तीन दिन के लिए पल्स पोलियो अभियान चलाया जाएगा।

प्रधानमंत्री नरेन्द्र मोदी ने आज नई दिल्ली में कृषि और इससे जुड़े क्षेत्रों में 42 हजार करोड़ रुपये से अधिक की कई परियोजनाओं का लोकार्पण और शिलान्यास किया। श्री मोदी ने 35 हजार करोड़ रुपये से अधिक की लागत वाली कृषि क्षेत्र की दो प्रमुख पहल पीएम धन-धान्य कृषि योजना और दलहन में

आत्मनिर्भरता मिशन का शुभारंभ किया। प्रधानमंत्री ने कहा कि दो नई योजनाएं देश की आत्मनिर्भरता और किसानों के कल्याण के लिए ये शुरू की गई हैं-

प्रधानमंत्री धन-धान्य कृषि योजना और दूसरी दलहन आत्मनिर्भरता मिशन ये दो योजनाएं भारत के करोड़ों किसानों का भाग्य बदलने का काम करेगा। इन योजनाओं पर भारत सरकार करीब 35 हजार करोड़ रुपये से ज्यादा खर्च करने वाली है। साथियों, खेती और किसानों हमेशा से हमारी विकास यात्रा का एक प्रमुख हिस्सा रही। बहुत जरूरी होता है कि बदलते समय के साथ खेती, किसानों को सरकार का सहयोग मिलता रहे।

श्री मोदी ने कहा कि पीएम धन धान्य कृषि योजना के अंतर्गत पशु धन पर भी विशेष ध्यान दिया जा रहा है।

पीएम धन-धान्य कृषि योजना में हमारे पशुधन पर भी विशेष फोकस किया जा रहा है। आप जानते हैं फुट एंड माउथ डिजीज यानि खुर पका-मुंह पका जैसी बीमारियों से पशुओं को बचाने के लिए 125 करोड़ से अधिक टीके मुफ्त लगाए गए हैं। इससे पशु भी सबसुख हुए हैं और किसानों की चिंता भी कम हुई है।

प्रधानमंत्री ने बताया कि दलहन में आत्मनिर्भरता मिशन भावी पीढ़ी को आत्मनिर्भर बनाने की योजना है।

आज से दलहन आत्मनिर्भरता मिशन भी शुरू हो रहा है। ये सिर्फ दाल उत्पादन बढ़ाने का मिशन नहीं है बल्कि हमारी भावी पीढ़ी को सशक्त बनाने का भी अभियान है। बीते सालों में भारत के किसानों ने रिकॉर्ड खाद्य उत्पादन किया है। आज भारत दुनिया के सबसे बड़े उत्पादकों में से एक है।

प्रधानमंत्री ने कहा कि 21वीं सदी के भारत के विकास के लिए देश की कृषि प्रणाली में सुधार आवश्यक थे और ये सुधार 2014 में ही शुरू हो गए थे। श्री मोदी ने कहा कि पिछले ग्यारह वर्षों में, भारत का कृषि व कृषि संबंधित क्षेत्र का उत्पादन और निर्यात लगभग दोगुना हो गया है।

फल और सब्जियों का उत्पादन 640 लाख मीट्रिक टन से ज्यादा बढ़ गया। आज दूध उत्पादन में हम दुनिया में नंबर वन हैं। भारत दुनिया का दूसरा बड़ा फिश प्रोड्यूसर है। भारत में शहद उत्पादन भी 2014 की तुलना में दुगुना हो गया है।

श्री मोदी ने कहा कि देश में छह नई उर्वरक कंपनियाँ भी स्थापित की गई हैं और पिछले 11 वर्षों में किसानों को 25 करोड़ मृदा स्वास्थ्य कार्ड वितरित किए गए हैं। प्रधानमंत्री ने कहा कि सौ से ज्यादा पिछड़े जिलों को आकांक्षी जिला योजना से विकसित किया जा रहा है।

*****प्रधानमंत्री नरेंद्र मोदी द्वारा आज प्रधानमंत्री धन धान्य कृषि योजना के शुभारंभ के उपलक्ष्य में पंचकूला में एक राज्य स्तरीय कार्यक्रम का आयोजन किया गया। हरियाणा के मुख्यमंत्री नायब सिंह सैनी कार्यक्रम में मुख्य अतिथि के रूप में शामिल हुए।

मुख्यमंत्री नायब सिंह सैनी ने प्रधानमंत्री द्वारा कृषि योजनाओं के शुभारंभ पर कहा -

उन्होंने कहा कि प्रधानमंत्री द्वारा शुरू की गई ये योजनाएं किसानों के जीवन में खुशहाली और समृद्धि का एक नया अध्याय खोलेंगी।

मुख्यमंत्री ने कहा कि ये पहल, राष्ट्र की खाद्य सुरक्षा सुनिश्चित करने, किसानों की आय बढ़ाने और पोषणयुक्त अनाज को बढ़ावा देने के प्रधानमंत्री नरेंद्र मोदी के संकल्प का प्रतीक हैं।

*****कृषि मंत्री शिवराज सिंह चौहान ने कहा कि नई पीढ़ी के जीएसटी सुधारों में, सरकार ने कृषि उपकरणों पर जीएसटी दरों को कम करके किसानों को राहत प्रदान की है। उन्होंने कहा कि प्रधानमंत्री ने हमेशा किसानों के हित को सर्वोच्च प्राथमिकता दी है। कृषि मंत्री ने कहा कि प्रधानमंत्री के आह्वान पर किसान अब स्वदेशी चीजों का उपयोग कर रहे हैं।

जैसे लाल किले की प्राचीर से आपने कहा था स्वदेशी, कर्मचारियों ने बैठक करके संकल्प लिया कि हम स्वदेशी अपनाएंगे और अब किसानों के बीच संकल्प जोर पकड़ता जा रहा है कि हमारे दैनिक जीवन की जरूरत की जितनी चीजें हैं हम स्वदेशी ही खरीदेंगे। विदेशी नहीं खरीदेंगे। स्वदेशी मतलब अपने देश में बनी हुई चीजें।

श्री चौहान ने कहा कि नरेंद्र मोदी के नेतृत्व वाली सरकार ने रबी फसलों के एमएसपी में भी वृद्धि की है। उन्होंने बताया कि प्रधानमंत्री किसान सम्मान निधि के तहत अब तक प्रत्यक्ष लाभ अंतरण के माध्यम से किसानों के बैंक खातों में 3 लाख 90 हजार करोड़ रुपये हस्तांतरित किए जा चुके हैं। श्री चौहान ने कहा कि प्रधानमंत्री फसल बीमा योजना के अंतर्गत किसानों के बैंक खातों में 1 लाख 83 हजार करोड़ रुपये हस्तांतरित किए जा चुके हैं।

हरियाणा के कई जिलों में कल से 14 अक्टूबर तक पल्स पोलियो अभियान चलाया जाएगा।

अंबाला छावनी नागरिक अस्पताल के सिविल सर्जन डा. राकेश सहल ने बताया कि अभियान के तहत जन्म से 5 साल तक के 1 लाख 29 हजार 338 बच्चों को पोलियो की दवाई की दो बूंद पिलाई जाएगी। उन्होंने बताया कि कल सभी पोलियो बूथ पर तथा 13 व 14 अक्टूबर को घर-घर जाकर पोलियो की खुराक

पिलाने का काम किया जाएगा।

अस्पताल के उप चिकित्सा अधीक्षक डॉ विनय ने कहा-

कैथल की सिविल सर्जन डॉ रेनू चावला ने बताया कि जिले में पल्स पोलियो अभियान के कल पहले दिन पोलियो की बूंदें पिलाने के लिए सभी गांव व शहर के सभी वार्डों में प्रमुख स्थानों पर 604 पोलियो बूथ बनाए गए हैं। बच्चों को पोलियो की खुराक पिलाने के लिये इसके अतिरिक्त अति संवेदनशील क्षेत्रों जैसे झुग्गी झोपड़ी, भट्टे, निर्माणाधीन भवनों इत्यादि पर 48 मोबाईल टीम तथा बस स्टैंड व रेलवे स्टेशन पर 30 टीमों लगाई गई है।

हरियाणा में भारतीय जनता पार्टी सरकार के 11 वर्ष पूर्ण होने के उपलक्ष्य में आज भाजपा युवा मोर्चा द्वारा पंचकूला के सेक्टर 5 स्थित धरना ग्राउंड से प्रदेशव्यापी सफाई अभियान शुरू किया गया।

स्वच्छता अभियान का शुभारंभ हरियाणा भाजपा प्रदेश अध्यक्ष पंडित मोहन लाल बड़ौली ने किया। इस मौके पर भाजपा के वरिष्ठ नेता भी उपस्थित रहे। इस अवसर पर पत्रकारों से बातचीत में श्री मोहन लाल बड़ौली ने बताया कि भारतीय जनता पार्टी के युवा मोर्चा द्वारा आज पूरे हरियाणा प्रदेश में 11 नगर निगमों में कार्यकर्ताओं के सहयोग से स्वच्छता अभियान चलाया गया है। उन्होंने कहा कि आज श्री नायब सिंह सरकार का एक वर्ष का कार्यकाल भी पूरा हुआ है।
